



ព្យាគឹកាទ្រ

ការបកស្រាយស្តីពីការងារបោះបង្គោលខណ្ឌសីមាព្រំដែនគោក និង ការកំណត់ព្រំដែនសមុទ្ររវាង ព្រះរាជាណាចក្រកម្ពុជា និង សាធារណរដ្ឋសង្គមនិយមវៀតណាម ដែលពោរពេញដោយបញ្ហាញាណនិងគតិបណ្ឌិត ដ៏ឧត្តុង្គឧត្តម មានទទឹងកណ្តាលស៊ីជម្រៅ រឹងមាំ ឡូហ្សិក ប្រកបដោយវិចារវិទ្យា និងគ្រប់ជ្រុងជ្រោយលើគ្រប់ទិដ្ឋភាព ទាំងខាងគតិយុត្តិ ទាំងខាងបច្ចេកទេសដោយផ្អែកលើមូលដ្ឋានប្រវត្តិសាស្ត្រ និងក្របខណ្ឌច្បាប់ ថ្លែងដោយ សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ក្នុងសម័យប្រជុំពេញអង្គ នៃរដ្ឋសភា នាថ្ងៃទី០៩ ខែសីហា ឆ្នាំ២០១២ ពិតជាបានផ្តល់នូវការយល់ដឹងមានលក្ខណៈជាសក្យានុមតិ យ៉ាងច្បាស់លាស់ និង ត្រឹមត្រូវដល់ប្រជាជនកម្ពុជាគ្រប់រូប ទាំងនៅក្នុងប្រទេស ទាំងនៅក្រៅប្រទេស លើការងារ បោះបង្គោលខណ្ឌសីមា និងកំណត់ព្រំដែនរបស់ព្រះរាជាណាចក្រកម្ពុជាជាមួយនឹងប្រទេសជិតខាងរបស់ខ្លួន។ បទឧទ្ទេសនាមដ៏ថ្លៃថ្លានេះ ដែលជាមេរៀនជាប្រវត្តិសាស្ត្រខាងវិទ្យាសាស្ត្រនយោបាយដ៏មានតម្លៃ និងជា មូលដ្ឋានគ្រឹះសម្រាប់ស្វែងយល់និងដោះស្រាយការកំណត់ព្រំដែនរបស់កម្ពុជា ហើយរក្សាបានទាំងស្រុងនូវ ផលប្រយោជន៍ប្រកបដោយនិរន្តរភាពរបស់កម្ពុជា បានកម្ទេចទាំងស្រុងនូវល្បិចកលបោកបញ្ឆោត និង ព្យុះព្យង់របស់ក្រុមនយោបាយអតតិម្នយក្តាប់តូច ដែលតែងតែយកបញ្ហាព្រំដែនធ្វើជាលេសក្នុងគោលបំណង អាក្រក់ជួរជាតិ ចងកេងប្រវ័ញ្ចផ្នែកនយោបាយរបស់ពួកគេ ដោយមិនគ្រាន់តែមិនរវល់អំពីផលប្រយោជន៍ជាតិ ប៉ុណ្ណោះទេ តែវាសំខាន់មានការខូចខាតដល់ព្រះរាជាណាចក្រកម្ពុជាទៀតផង។

យើងខ្ញុំទាំងអស់គ្នា ជាថ្នាក់ដឹកនាំនិងមន្ត្រីរាជការចំនួន ២០៨នាក់ មកពីក្រសួងសេដ្ឋកិច្ចនិងហិរញ្ញវត្ថុ ទាំងថ្នាក់ជាតិ ទាំងថ្នាក់រាជធានី-ខេត្ត តំណាងឱ្យមន្ត្រីរាជការក្រសួងសេដ្ឋកិច្ចនិងហិរញ្ញវត្ថុចំនួន ៤ ៨២២នាក់ ទូទាំងប្រទេស ព្រមទាំងតំណាងថ្នាក់ដឹកនាំ និងមន្ត្រីរាជការ ចំនួន ១៩០នាក់ មកពីក្រសួង-ស្ថាប័នចំនួន៣៨ ទៀត ដែលមានវត្តមានក្នុងវិបស្សនាប្រចាំឆ្នាំ ដែលជាកិច្ចប្រជុំត្រួតពិនិត្យនៃ កម្មវិធីកែទម្រង់ការគ្រប់គ្រង ហិរញ្ញវត្ថុសាធារណៈ ដែលប្រព្រឹត្តទៅនៅថ្ងៃទី១៨ និង១៩ ខែសីហា ឆ្នាំ២០១២ នៅកោះពេជ្រ ហើយដែល ទាំងអស់គ្នា ទាំងអ្នកចូលរួម ទាំងអ្នកមិនបានចូលរួមវិបស្សនាសាធារណៈនេះ មានមហាភ័ព្វវាសនាដ៏កម្រ

បានតាមដានព្រឹត្តិការណ៍ជាប្រវត្តិសាស្ត្រ នាថ្ងៃទី០៩ ខែសីហា ឆ្នាំ២០១២ កន្លងមក បានរៀនសូត្រក្រេបជញ្ជក់ និងយល់ដឹងដោយផ្ទាល់នូវបទឧទ្ទេសនាមជីវិសេសវិសាលបំផុតរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ។ សម្តេចតេជោមិនគ្រាន់តែជាប្រមុខឥតផ្ទឹមបាននៃនីតិប្រតិបត្តិ តាមរដ្ឋធម្មនុញ្ញប៉ុណ្ណោះទេ ប៉ុន្តែថែមទាំងជាសាស្តាចារ្យ និងជាគរុគណនៃគោលនយោបាយសម្រាប់ទាំងប្រជាជនទូទៅ ទាំងមន្ត្រីរាជការក្រោមឱវាទទៀតផង។ យើងខ្ញុំបានជ្រួតជ្រាបនូវខ្លឹមសារនៃបទឧទ្ទេសនាមនេះ ដែលឆ្លុះបញ្ចាំងនូវគណនេយ្យភាពខ្ពស់ ក្នុងការបំពេញបេសកកម្មជាតិដ៏ឧត្តុង្គឧត្តមរបស់សម្តេចតេជោ។ សម្តេចតេជោជាវិរមហាបុរសរដ្ឋដ៏ឆ្នើមរបស់កម្ពុជា ដែលជានិច្ចកាលតម្កល់ប្រយោជន៍ជាតិជាធំ ហ៊ានពុះពារគ្រប់ឧបសគ្គមានការទទួលខុសត្រូវខ្ពស់ចំពោះជោគវាសនាប្រទេសជាតិនិងប្រជាជន និងលះបង់អ្វីៗគ្រប់យ៉ាងដើម្បីបុព្វហេតុនិងផលប្រយោជន៍ជាតិ។ តាមរយៈចក្ខុវិស័យវែងឆ្ងាយ ត្រឹមត្រូវ និងគោលនយោបាយប្រាកដនិយមសកម្មភាពដឹកនាំនិងប្រតិបត្តិការផ្ទាល់ សម្តេចអគ្គមហាសេនាបតីតេជោ **ហ៊ុន សែន** មិនគ្រាន់តែបានដឹកនាំការតស៊ូឱ្យប្រទេសជាតិឱ្យរស់រានមានជីវិតឡើងវិញ ហើយបានកៀងគរប្រជាជនកម្ពុជាទាំងមូល ចូលរួមយ៉ាងសស្រាក់សស្រាំជាមួយកងកម្លាំងប្រដាប់អាវុធគ្រប់ប្រភេទ រក្សាការពារបាននូវឯករាជ្យភាព អធិបតេយ្យនិងបូរណភាពទឹកដីឱ្យគង់វង្សប៉ុណ្ណោះទេ ថែមទាំងរក្សាបាននូវសុខសន្តិភាព និងដឹកនាំការអភិវឌ្ឍប្រទេសជាតិព្រមទាំង ជាពិសេស បានបង្កើតបាននូវកិច្ចសហប្រតិបត្តិការល្អ ជាមួយប្រទេសជិតខាង ភូមិផងរបងជាមួយកើតបានជាមនុញ្ញផលល្អសម្រាប់តំបន់ថែមទៀត។

យើងខ្ញុំទាំងអស់គ្នាសូមសម្តែងនូវការគាំទ្រទាំងស្រុង ចំពោះប្រសាសន៍បកស្រាយដ៏ថ្លៃថ្លាគ្មានពីរបស់សម្តេចតេជោនាយករដ្ឋមន្ត្រី ព្រមទាំងមានមោទនភាពយ៉ាងខ្លាំងដោយមានសម្តេចតេជោជាវិរមហាបុរសរដ្ឋរបស់ខ្លួនប្រកបដោយបញ្ញាញាណវៃឆ្លាស់ក្នុងការដោះស្រាយគ្រប់បញ្ហាជាអាយុជីវិតជាតិ សម្រេចបានសមិទ្ធផលជាប្រវត្តិសាស្ត្រ មានការសង្គ្រោះប្រជាជនឱ្យរួចផុតពីរបបកម្ពុជាប្រជាធិបតេយ្យប្រល័យពូជសាសន៍ ប៉ុល ពត ការនាំមក តាមរយៈនយោបាយ ឈ្នះ-ឈ្នះ នូវសុខសន្តិភាពបរិបូរណ៍ និងឯកភាពទឹកដីជូនប្រទេសជាតិការកសាង និងការអភិវឌ្ឍ ហើយសម្រេចបាននូវវិបុលភាព ស្រមតាម យុទ្ធសាស្ត្រចតុកោណ ដើម្បីកំណើនការងារ សមធម៌ និងប្រសិទ្ធភាព ការពារអធិបតេយ្យ បូរណភាពទឹកដី ការកសាងខ្សែបន្ទាត់ព្រំដែនសន្តិភាព មិត្តភាព សហប្រតិបត្តិការ និងការអភិវឌ្ឍ និងការលើកតម្កើងកិត្យានុភាពជាតិឱ្យកាន់តែខ្ពស់ត្រដែតលើឆាកអន្តរជាតិ ពិសេស តាមរយៈតួនាទីជាប្រធានអាស៊ានឆ្នាំ២០១២ និងជោគជ័យជាភិយោភាពនៅពេលដែលកម្ពុជាក្នុងនាមជាប្រធានអាស៊ាន បានចូលរួមក្នុងកិច្ចប្រជុំកំពូលជាមួយនឹងប្រមុខរដ្ឋ ប្រមុខរដ្ឋាភិបាលនៃប្រទេសមហាអំណាច G20 នៅ Los Cabos នាខែមិថុនា ឆ្នាំ២០១២ ។ យើងខ្ញុំសូមសម្តែងនូវការកោតសរសើរ និងកតញ្ញាតាមដំណ្រាលជ្រៅបំផុតជូនចំពោះ សម្តេចអគ្គមហាសេនាបតីតេជោ **ហ៊ុន សែន** ដែលបានសម្រេចនូវ

មហាជនជួយដ៏ត្រចះត្រចង់ជាបន្តបន្ទាប់ ក្នុងបេសកកម្មជាតិដ៏ឧត្តុង្គឧត្តមរបស់សម្តេច។ យើងខ្ញុំសូមគាំទ្រទាំងស្រុង
នូវបេក្ខភាព សម្តេចអគ្គមហាសេនាបតីតេជោ ហ៊ុន សែន ជានាយករដ្ឋមន្ត្រីសម្រាប់នីតិកាលទី៥ នៃរដ្ឋសភា
និងសម្រាប់នីតិកាលក្រោយៗទៀតនៃរដ្ឋសភា។

យើងខ្ញុំសូមគោរពជូនពរឲ្យមហាប្រសើរគ្រប់ប្រការ សុខភាពល្អបរិបូណ៌ សុភមង្គល ជោគជ័យធំៗ
ជាបន្តបន្ទាប់ក្នុងបេសកកម្មជាតិ ជូន សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃ
ព្រះរាជាណាចក្រកម្ពុជា និង លោកជំទាវកិត្តិព្រឹទ្ធបណ្ឌិត ជាមួយនឹងទឹកចិត្តស្រឡាញ់យ៉ាងជ្រាលជ្រៅបំផុត
និងការរក្សាខ្ពង់ខ្ពស់បំផុតរបស់យើងខ្ញុំ។

ញាតិទេពត្រូវបានអនុម័តជាឯកច្ឆន្ទក្នុងវិបស្សនា នៅកោះពេជ្រ រាជធានីភ្នំពេញ, ថ្ងៃទី ១៨ ខែសីហា ឆ្នាំ២០១២

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ
ប្រធានគណៈកម្មាធិការគោលនយោបាយ
សេដ្ឋកិច្ចនិងហិរញ្ញវត្ថុ



គាត ឈន់

រដ្ឋមន្ត្រីប្រតិភូអមនាយករដ្ឋមន្ត្រី
រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ
ប្រធានគណៈកម្មាធិការដឹកនាំការងារកែទម្រង់
ការគ្រប់គ្រងហិរញ្ញវត្ថុសាធារណៈ



អូន ព័ន្ធមុនីរ័ត្ន